
Shrijanakajaprapattisara Stotram

श्रीजनकजापृपत्तिसारस्तोत्रं

Document Information



Text title : Shri Khojidevacharyavirachitam Shrijanakajaprapattisara Stotram

File name : janakajAprapattisArastotraMkhajIdevAchArya.itx

Category : raama, rAmAnanda, prapatti, stotra

Location : doc_raama

Author : khajIdevAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



ಶ್ರೀಜನಕಜಾಪ್ರಪತ್ತಿಸಾರಸ್ತೋತ್ರಂ



ನ ವಾಗ್ವಪುರ್ಬುದ್ಧಿಭಿರೇವ ಕಸ್ಯಚಿತ್ ಕದಾಪಿ ಹಿಂಸಾಸಸ್ತು ಶರೀರಿಣೋ ವೃಥಾ .
ಭವತ್ವದಾಂಭೋರುಹಚಿಂತನಂ ವಿನಾ ನ ಚಾಪಯಾತ್ವಂಬುಜವೀಕ್ಷಣೇ ಕ್ಷಣಃ .. 1..
ಹಸಂತು ನಿಂದಂತು ವದಂತು ದುರ್ವಚೋ ಜನಾ ನಿಯುಕ್ತಾ ಹೃದಯಸ್ಥಿತೇನ ವೈ .
ಕೇನಾಪಿ ದೇವೇನ ಯದಾಶ್ರಿತಂ ಸದಾ ನ ಸಂಸ್ಥಿತಿಂ ಸ್ವಾಂ ಪ್ರಜಹಾತು ಮೇ ಮನಃ ..
2..
ನಿಂದಾ ಭಯಂ ಮೇಽಸ್ತು ತಥಾ ನ ಜಾತುಚಿದ್ ಯಥೇಹ ನಿದ್ಯಾಚರಣಾನ್ಮಮೋರಸಿ
ಪರೋಪಕಾರಾಯ ಸದಾಸಸ್ತು ಮೇ ಮರ್ತಿನಃ ಚಾಪಕಾರಾಯ ಕದಾಪಿ ಕಸ್ಯಚಿತ್ ..
3..
ನ ಕ್ರೂರದೃಷ್ಟಿರ್ಮಮ ಸತ್ಸು ಭೂಯಾನ್ನಿರೀಕ್ಷ್ಯ ಮಾಣೋಽಸ್ಯ ಸಕೋಪನೇತ್ಯೈಃ .
ಮಾಸೇವತಸ್ತಾನವಿಪಕಬುದ್ಧಯಾ ಸಾಧೂನ್ ಮದೋ ಮೇ ಹೃದಯಂ ವೃಣೋತು
.. 4..
ಅಪಾತ್ರಪೂಜಾ ನ ಚ ಪಾತ್ರಹೇಲನಂ ತಿರಸ್ತ್ರಿಯಾ ನಾಪ್ಯಪರಾಧ್ಯತಾಂ ಸತಾಂ .
ಅದಂಡ್ಯದಂಡೋಽಸ್ತು ನ ಮೇ ಕೃತಘ್ನತಾಮಯೀ ಕ್ರಿಯಾ ಕಾಪಿ ವಿದೇಹನಂದಿನಿ ..
5..
ಯೋಷಿತ್ಸು ಸರ್ವಾಸು ಚ ಮಾತೃಬುದ್ಧಿಸ್ತಥಾಸಸ್ತು ಮೇ ಸ್ವಸೃಮತಿಃ ಪ್ರರೂಢಾ .
ಬಾಲೇಷು ಸರ್ವೇಷು ಚ ಬಂಧುಬುದ್ಧಿರ್ಮಾ ನೀಚಬುದ್ಧಿಃ ಸತತಂ ಮಮಾಸ್ತು .. 6..
ವಿಶ್ವಾಸಘಾತೋ ನ ತಥಾ ಕದರ್ಯತಾ ನಾಭಕ್ಷ್ಯಪೇಯಾಶನಪಾನಮಸ್ತು ಮೇ .
ನ ಶಾಸ್ತ್ರಸಂವರ್ಜಿತಕರ್ಮಸು ಸ್ಪೃಹಾ ಕದಾಪಿ ಭೂಯಾನ್ಮಹಿತೇ ಮಹೀಯಸಾಂ ..
7..
ಸಹಿಷ್ಣುತಾ ಕ್ಷಾಂತಿರಮಂದಶೇಮುಷೀ ವಾತ್ಸಲ್ಯತಾಸವ್ಯಾಜಕೃಪಾ ವಿನಮ್ರತಾ .
ಉದಾರತಾ ಹೀ ಮೃದುತಾ ಸುಶೀಲತಾ ನ ಜಾತು ಚೈತಾ ಹೃದಯಂ ತ್ಯಜಂತು ಮೇ
.. 8..
ಮದಾಶ್ರಿತಾ ಕ್ಲೇಶಯತಾ ನ ಸಂತು ವೈ ವಿಶೇಷತೋ ಭಾಗವತಾ ಉಪೇಕ್ಷಯಾ .
ನಾಭ್ಯಾಗತಾಃ ಕ್ರೂರಗಿರಾ ದೃಶಾರ್ದಿತಾಃ ಸಮುಚ್ಚ್ವಸಂತು ಸ್ಮಯದೂಷಿತಾತ್ಮನಃ ..
9..

ಋತೇ ತ್ವದುಚ್ಚಿಷ್ಟಮಥಾನ್ಯವಸ್ತುಷು ಸ್ಯಾದ್ ಭೋಗಬುದ್ಧಿರ್ನ ಕದಾಪಿ ಮಾಮಕೇ .
ತ್ವದರ್ಥಮೇವಾಖಿಲಚೇಷ್ಟಿತಂ ಹಿ ಮೇ ಭಕ್ತಾಪರಾಧೋ ನ ಕದಾಪಿ ಮಾಂ ಸ್ಪೃಶೇತ್ .. 10..

ರತಿಃ ಪ್ರವೃತ್ತೌ ವಿರತಿನಿವೃತ್ತೌ ಸಂಗೋಸತಾಂ ನಾಸ್ತು ಸತಾಮಸಂಗಃ .
ಸರ್ವೇಷು ಸರ್ವಾಸ್ವನುರಾಗದೃಷ್ಟಿರ್ಮಾ ದೋಷದೃಷ್ಟಿರ್ಮಮ ಕರ್ಹಿಚಿತ್ ಸ್ಯಾತ್ .. 11..

ಸ್ವಭೃತ್ಯಸಂಪೋಷಣಸಕ್ತಚೇತಸಾ ನೋಪೇಕ್ಷಿತಾಃ ಸಂತು ಮಯಾ ತ್ವದಾಶ್ರಿತಾಃ .
ಲೋಭಾದ್ ಭಯಾದ್ ವಾ ನಿಜಧರ್ಮವರ್ಜಿತಾ ಕ್ರಿಯಾಸ್ತು ನೋ ಕಾಽಪಿ
ತವಾನುಕಂಪಯಾ .. 12..

ಸ್ವಪೋಷಮಂ ಮಾನುಷಮೇತ್ಯ ಜನ್ಮ ಸ್ವರ್ವಾಸಿಮೃಗ್ಯಂ ಕ್ಷಣಭಂಗುರಂಚ .
ವೈರಂ ನ ಕುರ್ಯಾಂ ತವ ತುಷ್ಟಿಕಾಮಃ ಕೇನಾಪ್ಯಹಂ ಶ್ರೀನಿಮಿವಂಶಭೂಷೇ .. 13..

ನ್ಯಾಯಾಲಯಂ ತೇ ಕ್ಷಮತಾಪ್ರಧಾನಂ ನ್ಯಾಯಪ್ರಧಾನಂ ನ ವದಂತಿ ಸಂತಃ .
ಕ್ಷಾಂತಿಪ್ರಧಾನಾ ಮತಿರಸ್ತು ತಸ್ಮಾನ್ ನ್ಯಾಯಪ್ರಧಾನಾ ನ ಮಮ ಕ್ಷಮಾಭೇ .. 14..

ಭಯಂ ನ ಮೇ ಸ್ಯಾಚ್ಚರತಃ ಸ್ವಧರ್ಮಂ ಕಾಲಾದಪಿ ಪ್ರಾಪ್ತವಿವೇಕದೃಷ್ಟೇಃ .
ಮತ್ತಸ್ತಥಾ ತನ್ನ ಪಿಪೀಲಿಕಾನಾಂ ಸೌಭಾಗ್ಯಮೇತತ್ ಕೃಪಯಾ ಪ್ರಯಚ್ಛ .. 15..

ಸ್ವಶಿಕ್ಷಯೈವಾದೃಢಯನ್ ಸ್ವಧರ್ಮಂ ಸಮಾಶ್ರಿತಾನ್ ಭಾಗವತೇ ಪ್ರಧಾನೇ .
ಅನೇಕಸಾಂಸಾರಿಕ ಭೋಗಸಕ್ತಂ ನ ಕಾಂಕ್ಷಿತಂ ಜನ್ಮ ಚಿರಾಯ ಲೋಕೇ .. 16..

ತ್ವದ್ಧಾಮವಾಸಸ್ತವ ಕೀರ್ತಿಗಾನಂ ತ್ವನ್ನಾಮಸಂಕೀರ್ತನಮೇವ ನಿತ್ಯಂ .
ಅಂಬಾಶುಭೋತ್ಸಂಗವಿಹಾರಶೀಲೇ ತ್ವದ್ರೂಪಸಂಚಿಂತನಮಸ್ತು ಮಹ್ಯಂ .. 17..

ಅನ್ಯಾನ್ಯದೇವಾರ್ಚನವಂದನಸ್ಮೃತಿಸ್ತವ ಪ್ರಪತ್ತಿಃ ಶ್ರವಣಾನುರಾಗಿತಾ .
ಸ್ವಪ್ನೇಽಪಿ ಭೂಯಾದಿಹ ಭಕ್ತಿಕಂಟಕಂ ನಾನನ್ಯತಾ ಪಾರಪರಾಯಣಸ್ಯ ಮೇ .. 18..

ಪೂಜ್ಯಾನುವಂದ್ಯಾ ಪರಿಭಾವನೀಯಾ ಜ್ಞೇಯಾನುಗೇಯಾ ಸಮುಪಾಸನೀಯಾ .
ಶ್ರೇಯಃ ಪರಂ ಕಾಂಕ್ಷಿಭಿರಾತ್ಮನಿಷ್ಟೈಸ್ತಾ ಮೇವ ಹಿತ್ವಾಽಖಿಲಕರ್ಮಜಾಲಂ .. 19..


ಸ ಮೇ ಪಿತಾ ಸಾ ಜನನೀ ಸ ಬಂಧುಃ ಸಖಾ ಸ ದಾತಾ ಸ ಪತಿಗುರುಃ ಸಃ .
ಕೃಪಾಲುತೋಪೇಕ್ಷಿತಸರ್ವದೋಷಃ ಸೇವಾಸಹಾಯೋ ಯ ಇಹಾಸ್ತ್ವ ನೀಹಃ .. 20..


ಪರಮಲಾಲನೈಃ ಪಾಲ್ಯತೇ ತ್ವಯಾ ನಿರಯಕರ್ಮಕೃನ್ನಾದೃಶೋ ಜನಃ .
ಕರುಣಯಾ ಯಯಾ ಹೇತುಹೀನಯಾ ಕುರು ನ ಮಾಂ ತಯಾ ಸೇವಯೋಜ್ಞಿತಂ .. 21..

ವಿನಯ ಏವ ಮೇಽಯಂ ಹಿ ಸಾಂಜಲಿಃ ಸುನಯನಾಂಕಭೂಷೇ ಪ್ರಸೀದತಾಂ .
ಅನುದಿನಂ ತವೋಚ್ಚಿಷ್ಟಜೀವತೋ ವನರುಹಾಕ್ಷಿ ನೋ ಚೇತ್ತು ಕಾ ಗತಿಃ .. 22..

ಇತಿ ಶ್ರೀಖೋಜೀದೇವಾಚಾರ್ಯವಿರಚಿತಂ ಶ್ರೀಜನಕಜಾಪ್ರಪತ್ತಿಸಾರಸ್ತೋತ್ರಂ
ಸಂಪೂರ್ಣಂ .

Encoded and proofread by Mrityunjay Pandey

——
Shrijanakajaprapattisara Stotram
pdf was typeset on December 3, 2023

——
Please send corrections to sanskrit@cheerful.com

